

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI
TAL-UNJONI EWROPEA

IL-KUNSILL

**Dikjarazzjoni tal-Kunsill dwar Is-Sena Ewropea għall-Ġlieda Kontra l-Faqar u l-Esklużjoni Soċjali:
Nahdmu flimkien biex niġġieldu l-faqar fl-2010 u lil hinn minnha**

(2010/C 333/06)

Filwaqt li jfakkar li l-Unjoni Ewropea hija bbażata fuq il-valuri universali tad-dinjità, il-libertà, l-ugwaljanza u s-solidarjetà tal-bniedem, il-Kunsill jindika l-ġlieda kontra l-faqar u l-esklużjoni soċjali bhala prijorità għall-Unjoni. Il-Kunsill jesprimi l-impenn qawwi tiegħu biex jipprevjeni u jnaqqas il-faqar u l-esklużjoni soċjali, u jistieden lill-atturi rilevanti kollha biex jieħdu kont bis-shih ta' din il-prijorità fl-implimentazzjoni tal-Istrateġija Ewropa 2020.

1. Imheggin mill-kisbiet tas-Sena Ewropea

Is-Sena Ewropea għall-Ġlieda Kontra l-Faqar u l-Esklużjoni Soċjali (2010) kkontribwiet biex jinghata lehen aktar b'saħħtu lil min hu eskluż. Din ghenet biex tintwera realtà li ta' spiss tiġi sottomalutata jew li ma tinftiehemx f'wahda mir-reġjuni l-aktar sinjuri fid-dinja. Din il-kampanja fl-UE kollha mmobilizzat firxa wiesgħa ta' partijiet interessati, istituzzjonijiet tal-UE, gvernijiet nazzjonali u subnazzjonali, amministrazzjonijiet ċentrali, reġjonali u lokali, kif ukoll imsieħba soċjali, persuni f'sitwazzjoni ta' faqar u l-NGOs li jappoġġawhom. L-ispinta li nholqot tmur lil hinn mis-sensibilizzazzjoni; hija wkoll appell għal wirt politiku b'saħħtu li jagħti riżultati konkreti u biex kulhadd jimpenja ruħu għall-bini ta' Ewropa aktar ġusta għal kulhadd.

2. Nibnu fuq l-Istrateġija Ewropa 2020

L-adozzjoni tal-Istrateġija Ewropa 2020 kienet pass kbir 'il quddiem. Għall-ewwel darba, l-UE stabbi-lixxiet mira ewlenija għaliha nfisha dwar l-inkluzjoni soċjali u t-tnaqqis tal-faqar li tikkostitwixxi objettiv komuni li jiġgwida l-azzjoni tal-Istati Membri u l-Unjoni: li tneħhi mill-inqas 20 miljun Ewropew mir-riskju tal-faqar u l-esklużjoni soċjali sal-2020. Issa, l-Istati Membri għandhom jimplementaw dan l-impenn fil-livell tagħhom. Billi jitneħha għadd dejjem akbar ta' nies mill-faqar, bil-provvediment ta' protezzjoni soċjali u l-promozzjoni ta' impjiegi ta' kwalità u bil-partecipazzjoni soċjali attiva, l-Istati Membri ser ikunu qed jikkontribwixxu għal irkupru sostenibbli, distribuzzjoni aktar ġusta tal-mezzi u opportunitajiet u tkabbir inklussiv.

3. Nippromwovu l-Valuri tal-UE

Ir-rikonoxximent tad-dritt fundamentali tan-nisa, l-irġiel u t-fal kollha li jghixu b'dinjità jinsab fil-qofol tal-impenn tal-UE għall-inkluzjoni soċjali. Kulhadd għandu jinghata aċċess effettiv għad-drittijiet soċjali, ekonomiċi u kulturali.

4. Niffaċċjaw l-isfidi futuri

B'kont mehud tat-tagħlim miksub mill-imghoddi, l-Unjoni Ewropea għandha tagħti tweġibiet konkreti, sodisfaċenti u urġenti għad-diffikultajiet li jiffaċċjaw il-persuni li jghixu fil-faqar jew fl-esklużjoni soċjali, bit-tneħhija tal-ostakoli u bl-ghoti tas-setgħa lin-nisa u l-irġiel biex ibiddu s-sitwazzjoni tagħhom. Il-faqar huwa kwistjoni multidimensjonali u biex dan jiġi miġġieled, ser jinhtieg il-mobilizzazzjoni tal-politiki, l-ghodod u l-livelli ta' gvern kollha rilevanti. Il-politiki biex jiġi ttrattat il-faqar jistgħu

jibbenefikaw ukoll minn aktar skambji ta' Prattiki tajba dwar l-innovazzjoni soċjali u l-isperimentazzjoni soċjali. Id-deċennju li jmiss ser ikun kruċjali biex jintwera l-impenn tal-Unjoni Ewropea u l-Istati Membri tagħha għat-tnaqqis tal-faqar u l-eskluzjoni soċjali.

- 4.1. L-inklużjoni attiva hija strateġija ewlenija biex tiġi appoġġata l-mira għat-tnaqqis tal-faqar. L-implimentazzjoni ta' din l-istrateġija għandha tiġi żviluppata aktar b'mod ekwilibrat fuq it-tliet pilastri (appoġġ adegwat għad-dhul, swieq tax-xogħol inklussivi, u aċċess għal servizzi ta' kwalità) u tkun soġġetta għal monitoraġġ adatt fil-qafas tal-aġenda tal-Ewropa 2020.

Kulhadd, kemm in-nisa kif ukoll l-irġiel, għandu jiġi inkluż, mhux biss permezz ta' impjieg deċenti u riżorsi materjali adegwati, iżda wkoll permezz ta' aċċess għal firxa ta' hili, għal riżorsi soċjali u kulturali u għas-servizzi kollha meħtieġa biex jiġu sodisfatti l-bżonnijiet bażiċi bħal dar, aċċess għall-ilma u l-enerġija, kura tas-saħha, edukazzjoni u mobbiltà.

- 4.2. Il-ġlieda kontra l-faqar fost it-tfal għandha tkun prijorità ewlenija. It-tfal li jitwiellu fil-faqar jiffaċċjaw riskju sostanzjalment ogħla li jibqgħu fih tul l-adolexxenza tagħhom u sa meta jsiru adulti. L-appoġġ lil tfal vulnerabbli u lill-ġenituri tagħhom mit-tfulija bikrija tagħhom 'il quddiem huwa essenzjali biex lil kull tifel u tifla jiġu ggarantiti l-opportunitajiet kollha. Dan ifisser il-prevenzjoni u t-taffija tal-faqar fil-familja, investiment fil-kura u l-edukazzjoni, b'mod partikolari matul l-ewwel snin u l-ġhoti tas-setgħa lit-tfal, f'konformità mad-drittijiet fundamentali u b'mod partikolari mal-Konvenzjoni tan-Nazzjonijiet Uniti dwar id-Drittijiet tat-Tfal.
- 4.3. Għandha tingħata attenzjoni partikolari lill-gruppi vulnerabbli bħall-migranti, ir-Rom u l-minoranzi etniċi l-oħra u lill-forom estremi ta' faqar bħall-kundizzjoni ta' persuni mingħajr dar. Hadd ma għandu jithalla l-art.
- 4.4. Il-politiki ekonomiċi, tal-impjieg u dawk soċjali għandhom issaħhu lil xulxin u jkunu komplimentari. Il-proposti ta' politika kollha għandhom jiehdu kont tal-impatt potenzjali tagħhom fuq il-faqar u l-eskluzjoni soċjali. Il-konsolidazzjoni finanzjarja u l-politiki baġitarji għandhom debitament jiehdu kont tal-htieġa ta' protezzjoni tan-nies vulnerabbli kollha u l-prevenzjoni tal-eskluzjoni soċjali.

L-użu effettiv u adatt tal-Fondi Strutturali, inkluż il-Fond Soċjali Ewropew, biex ikun hemm koeżjoni soċjali u biex jghin fil-ġlieda kontra l-faqar f'konformità mal-Istrateġija Ewropa 2020 huwa element ewlieni f'dan ir-rigward.

5. Niffurmaw il-futur flimkien

Il-wirt tas-Sena Ewropea għall-ġlieda kontra l-faqar u l-eskluzjoni soċjali (2010) ser jiġi żviluppata aktar permezz tal-inizjattiva ewlenija "Pjattaforma Ewropea kontra l-Faqar". L-inklużjoni attiva u l-ġlieda kontra l-faqar tat-tfal u tal-familji tagħhom għandhom ikunu ċentrali f'dan ir-rigward.

L-UE u l-Istati Membri tagħha għandhom jaħdmu flimkien fil-livell Ewropew, nazzjonali, reġjonali u dak lokali fil-ġlieda kontra l-faqar, b'partecipazzjoni sħiħa tas-soċjetà ċivili inklużi l-imsieħba soċjali, is-settur privat u l-partijiet interessanti rilevanti kollha. Is-sħubiji bejn dawk li jiehdu d-deċiżjonijiet u n-nies f'sitwazzjoni ta' faqar għandhom jiġu inkoraġġuti u għandhom ikomplu jiġu żviluppati b'mod strutturat. F'dan ir-rigward, diġà fegġew diversi inizjattivi, bħal-Laqgħa Ewropea Annwali tan-Nies f'Sitwazzjoni ta' Faqar.

Approċċ wiesa' għall-faqar huwa kruċjali biex jiġu ssalvagwardjati d-drittijiet tal-generazzjonijiet futuri u biex tinkiseb il-viżjoni komuni tagħna: soċjetà ġusta, partecipattiva u inklussiva – li fiha kulhadd għandu post u fejn il-faqar ma jkunx jeżisti aktar.